
Shri Ramadandakam

श्रीरामदण्डकम्

Document Information

Text title : Shri Ramadandakam

File name : rAmadaNDakam.itx

Category : raama, daNDaka

Location : doc_raama

Transliterated by : PSA Easwaran

Proofread by : PSA Easwaran

Latest update : January 18, 2020, July 5, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

श्रीरामदण्डकम्



श्रीरामध्यानम् ।

हत्वा युद्धे दशास्यं त्रिभुवनविषमं वामहस्तेन चापं
भूमौ विष्टभ्य तिष्ठन्नितरकरधृतं भ्रामयन्बाणमेकम् ।
आरक्तोपान्तनेत्रः शरदलितवपुः कोटिसूर्यप्रकाशो
वीरश्रीबन्धुराङ्गस्त्रिदशपतिनुतः पातु मां वीररामः ॥

अथ श्रीरामदण्डकं स्तोत्रम् ।

ॐ श्रीरामपरब्रह्माणे नमः ।

श्रीमदखिलाण्डकोटिब्रह्माण्डभाण्डदण्डोपदण्डकरण्डमलाशान्तोद्दीपित-
सगुणनिर्गुणातीतसच्चिदानन्दपरात्परतारकब्रह्माह्वयदशदिक् प्रकाशं,
सकलचराचराधीशम् ॥ १ ॥

कमलसम्भवशचीधवप्रमुखनिखिलवृन्दारकवृन्दवन्धमानसन्दीप्त-
दिव्यचारणारविन्दं, श्रीमुकुन्दम् ॥ २ ॥

दुष्टनिग्रहशिष्टपरिपालनोत्कट

कपटनाटकसूत्रचरित्रारञ्जितबहुविधावतारं, श्रीरघुवीरम् ॥ ३ ॥

कौसल्यादाशरथमनोरथामन्दानन्दकन्दलिताधिरूढक्रीडा-
विलोलनशैशवं श्रीकेशवम् ॥ ४ ॥

विश्वामित्रयज्ञविघ्नकारणोत्कटताटकासुवाहुबाहुबलविदलन-
बाणप्रवीणकोपपरायणं, श्रीमन्नारायणम् ॥ ५ ॥

निजपादजलजरजः कणस्पर्शनीयशिलारूपशापविमुक्त-
गौतमसतीविनुतमहीधवं, श्रीमाधवम् ॥ ६ ॥

खण्डेन्दुधरप्रचण्डकोदण्डखण्डनोद्दण्डदर्दण्डकौशिक-
लोचनोत्सवजनकचक्रेश्वरसमर्पितसीताविवाहोत्सवानन्दं,
श्रीगोविन्दम् ॥ ७ ॥

परशुरामभूजाखर्वगर्वनिर्वापणपदानुगतरणविजयवर्तिष्णुं
श्रीविष्णुम् ॥ ८ ॥

पितृवाक्यपरिपालनोत्कटजटावल्कलोद्यतसीतालक्ष्मणसहित-
महितराज्याभिमतदृढव्रतसङ्कलितप्रयाणरङ्गाङ्गावतरणसाधनं,
श्रीमधुसूदनम् ॥ ९ ॥

भरद्वाजोपचारनिवारितश्रमक्रमनिराघाटचित्रकूटप्रवेशकक्रमं,
श्रीत्रिविक्रमम् ॥ १० ॥

जनकवियोगशोकाकुलितभरतशत्रुघ्नलालनानुकूल-
भरतपादुकाप्रदानसुधानिर्मितान्तःकरणदुष्टचेष्टायमान-
क्रूरकाकासुरगर्वोपशमनं, श्रीवामनम् ॥ ११ ॥

दण्डकागमनविरोधक्रोधविराधानलज्वालाजलधरं श्रीधरम् ॥ १२ ॥

शरभङ्गसुतीक्ष्णात्रिदर्शनाशीर्वादनिर्य्याजकुम्भसम्भव-
कृपालब्धमहादिव्यास्त्रसमुदायार्जितप्रकाशं, श्रीहृषीकेशम् ॥ १३ ॥

पञ्चवटीतटीसङ्घटितविशालपर्णशालागतशूर्पणखानासिकाच्छेदन-
मानावबोधनमहाहवारम्भणविजृम्भणरावणनियोगमायामृगसंहार-
कार्यार्थलाभं, श्रीपद्मनाभम् ॥ १४ ॥

रात्रिञ्चरवरवञ्चनापहतसीतान्वेषणरतपङ्क्तिक्न्थरक्षोभ-
शिथिलीकृतपक्षजटायुर्मोक्षबन्धुक्रियावसाननिर्वन्धनकबन्ध-
वक्रोदरशरीरनिरादरं, श्रीमहामोदरम् ॥ १५ ॥

शबर्योपदेशपम्पातटहनुमत्सुग्रीवसम्भाषित बन्धुराद्वन्द्वन्दुभि-
कलेवरोत्पतनसप्तसालच्छेदनबालिविदारणप्रसन्नयुग्रीव-
साम्राज्यसुखमर्षणं, श्रीसङ्कर्षणम् ॥ १६ ॥

सुग्रीवाङ्गदनीलजाम्बवत्पनसकेसरिप्रमुखनिखिलकपिनायकसेना-
समुदायार्चितसेवं, श्रीवासुदेवम् ॥ १७ ॥

निजदत्तमुद्रिकाजाग्रत्समुग्राञ्जनेयविनयवचनरचनाम्बुधि-
लङ्घितलङ्किणीप्राणोल्लङ्घनजनकजादर्शनाक्षकुमारमारण
लङ्कापुरीदहनतत्प्रतिष्ठित-
सुखप्रसङ्गधृष्टद्युम्नं, श्रीप्रद्युम्नम् ॥ १८ ॥

अग्रजोदग्रमहोग्रनिग्रहपलायमानापमाननीयनिजशरण्यागण्यपुण्योदय-
विभीषणाभयप्रदानानिरुद्धं, श्रीमदनिरुद्धम् ॥ १९ ॥

अपारलवणपारावारसमुज्ज्वम्भितोत्करणगर्वनिर्वापणदीक्षासमर्थ-
सेतुनिर्माणप्रवीणाखिलनरसुरोत्तमं, श्रीपुरुषोत्तमम् ॥ २० ॥

निस्तुलप्रहस्तकुम्भकर्णेन्द्रजित्कुम्भनिकुम्भाग्निवर्णातिकायमहोदर-
महापार्श्वीदिदनुजतनुखण्डनायमानकोदण्डगुणश्रवणशोषणहतशेष-
राक्षसव्रजं, श्री अधोक्षजम् ॥ २१ ॥

अकुण्ठतरणोपकण्ठदशकण्ठदनुजकण्ठीरवकण्ठलुण्ठनायमानजयार्हं,
श्रीनारसिंहम् ॥ २२ ॥

दशग्रीवानुजपट्टभद्रत्वशक्यविभवलङ्कापुरीस्फुरणसकलसाम्राज्य-
सुखोर्जितं, श्रीमदच्युतम् ॥ २३ ॥

सकलसुरासुराद्भुतप्रज्वलितपावकमुखपूतायमानसीतालक्ष्मणानुगत-
महनीयपुष्पकाधिरोहण नन्दिग्रामस्थितभ्रातृभिर्युतजटावत्कल-
विसर्जनाम्बरभूषणालङ्कृतश्रेयोविवर्धनं, श्रीजनार्दनम् ॥ २४ ॥

अयोध्यानगरपट्टाभिषेकविशेषमहोत्सवनिरन्तरदिगन्तविश्रान्तहारहीर-
कर्पूरपयःपारावारापाराभवाणी कुन्देन्दुमन्दाकिनीचन्दनसुरधेनु-
शरदम्बुदालीशरदम्बोली शतधाराधावलयशुभकीर्त्तिच्छटान्तर-
पाण्डुरीभूतसभाविभ्राजमाननिखिलभुवनैकसान्द्रयशस्सान्द्रं,
श्री उपेन्द्रम् ॥ २५ ॥

भक्तजनसंरक्षणदीक्षाकटाक्षसुखोदयसमुत्सारि, श्रीहरिम् ॥ २६ ॥

केशवादि चतुर्विंशतिनामगर्भसन्दर्भोचितनिज-
कथाङ्गीकृतमेधावतिष्ठां, श्रीकृष्णम् ॥ २७ ॥

सर्वसुपर्वपार्वतीहृदयकमलतारकब्रह्मनामं, श्रीसम्पूर्णकामम् ॥ २८ ॥

भवतरणानुयशस्सान्द्रं भवजनितभयोच्छेदविच्छात्रमच्छिद्रं
भक्तजनमनोरथोन्निद्रं, श्रीभद्राचलरामभद्रम् ॥ २९ ॥

ॐ श्रीरामभद्राय नमः ।

इति श्रीरामदण्डकं समाप्तम् ।

Encoded and proofread by PSA Easwaran

Shri Ramadandakam

pdf was typeset on June 29, 2023

Please send corrections to sanskrit@cheerful.com

